



2024/2365

10.10.2024

RIŻOLUZZJONI (UE) 2024/2365 TAL-PARLAMENT EWROPEW

tal-11 ta' April 2024

li tinkludi l-kummenti li jagħmlu parti integrali mid-deċizzjoni dwar il-kwittanza għall-implimentazzjoni tal-baġit tal-Impriza Kongunta Idroġenu Nadif għas-sena finanzjarja 2022

IL-PARLAMENT EWROPEW,

- wara li kkunsidra d-deċizzjoni tiegħu dwar il-kwittanza għall-implimentazzjoni tal-baġit tal-Impriza Kongunta Idroġenu Nadif għas-sena finanzjarja 2022,
- wara li kkunsidra l-Artikolu 100 u l-Anness V tar-Regoli ta' Proċedura tiegħu,
- wara li kkunsidra r-rapport tal-Kumitat għall-Kontroll tal-Baġit (A9-0089/2024),
- A. billi l-Impriza Kongunta Idroġenu Nadif (l-“Impriza Kongunta Clean H2”), li tinsab fi Brussell, giet stabbilita f'Novembru 2021 għall-perjodu li jintemm fil-31 ta' Diċembru 2031 fl-ambitu tal-programm Orizzont Ewropa bir-Regolament tal-Kunsill (UE) 2021/2085 ⁽¹⁾; billi l-Impriza Kongunta Clean H2 issostitwiet u ssuċċediet l-Inizjattiva Teknoloġika Kongunta taċ-Ċelloli tal-Fjuwil u l-Idroġenu (l-“Impriza Kongunta FCH”) li giet stabbilita f'Mejju 2008 għall-perjodu sal-31 ta' Diċembru 2017 fl-ambitu tas-Seba' Programm Kwadru għar-Riċerka mir-Regolament tal-Kunsill (KE) Nru 521/2008 ⁽²⁾ u estiża f'Mejju 2014 fl-ambitu tal-programm Orizzont 2020 għal perjodu sal-31 ta' Diċembru 2024 mir-Regolament tal-Kunsill (UE) Nru 559/2014 ⁽³⁾ (l-“Impriza Kongunta FCH 2”);
- B. billi l-Impriza Kongunta Clean H2 hija shubija pubblika-privata fil-qasam tar-riċerka u l-innovazzjoni fil-kamp tat-teknoloġija tal-idroġenu u ċ-ċelloli tal-fjuwil; billi l-membri fundaturi tagħha huma l-Unjoni, irrappreżentata mill-Kummissjoni, l-assocjazzjoni tal-industrija (Hydrogen Europe) u l-assocjazzjoni tar-riċerka (Hydrogen Europe Research);
- C. billi, biex tiżied it-trasparenza, l-Impriza Kongunta Clean H2 għandha tiżvela, fil-kontijiet annwali tagħha, informazzjoni rilevanti rigward il-kontribuzzjonijiet tal-membri fil-livell tal-programm; billi, għal kull programm li fil-qafas tiegħu joperaw, l-Impriza Kongunta Clean H2 għandha tippreżenta għal kull kategorija ta' membri sa tmiem is-sena, l-informazzjoni rilevanti kollha, inklużi l-miri tal-kontribuzzjonijiet legali li jiġu stabbiliti għall-programm rispettiv, il-volum ta' kontribuzzjonijiet li jiġu riċevuti, u l-volum ta' impenji legali; jissuġġerixxi li l-Impriza Kongunta Clean H2 tkompli ttejjeb it-trasparenza;

Ġestjoni baġitarja u finanzjarja

1. Jinnota li r-rapport tal-Qorti tal-Awdituri dwar il-kontijiet annwali tal-Impriza Kongunta Idroġenu Clean H2 (ir-“rapport tal-Qorti”) isib li l-kontijiet annwali tal-2022 jipprezentaw b'mod ġust, fl-aspetti materjali kollha, il-pożizzjoni finanzjarja tal-Impriza Kongunta Clean H2 fil-31 ta' Diċembru 2022, ir-riżultati tal-operati tagħha, il-flussi tal-flus tagħha, u l-bidliet fl-assi netti għas-sena li tkun intemmet f'dik id-data, f'konformità mar-regolament finanzjarju tagħha u r-regoli kontabilistiċi adottati mill-uffiċjal tal-kontabbiltà tal-Kummissjoni; jinnota, barra minn hekk, mir-rapport tal-Qorti li t-tranżazzjonijiet ta' bażi għall-kontijiet huma legali u regolari fl-aspetti materjali kollha;
2. Jilqa' r-rwol tal-Impriza Kongunta Clean H2 fl-appoġġ tal-attivitajiet ta' riċerka u innovazzjoni fit-teknoloġiji tal-idroġenu fl-Ewropa;
3. Jinnota li l-baġit disponibbli għall-2022 ⁽⁴⁾ f'approprjazzjonijiet ta' impenn ⁽⁵⁾ kien ta' EUR 314,3-il miljun (meta mqabbel ma' EUR 15,8-il miljun fl-2021), li minnhom EUR 305,8 miljun kienu ddedikati għal attivitajiet operattivi u EUR 8 miljun għan-nefqa amministrattiva filwaqt li l-baġit disponibbli għall-2022 f'approprjazzjonijiet ta' pagament ⁽⁶⁾ kien ta' EUR 118,3-il miljun (meta mqabbel ma' EUR 56,2 miljun fl-2021), li minnhom EUR 109,7 miljun kienu ddedikati għall-attivitajiet operattivi u EUR 8,1 miljun għan-nefqa amministrattiva;

⁽¹⁾ Ir-Regolament tal-Kunsill (UE) 2021/2085 tad-19 ta' Novembru 2021 li jistabbilixxi l-Impriza Kongunta fil-qafas ta' Orizzont Ewropa u li jhassar ir-Regolamenti (KE) Nru 219/2007, (UE) Nru 557/2014, (UE) Nru 558/2014, (UE) Nru 559/2014, (UE) Nru 560/2014, (UE) Nru 561/2014 u (UE) Nru 642/2014 (ĠU L 427, 30.11.2021, p. 17).

⁽²⁾ Ir-Regolament tal-Kunsill (KE) Nru 521/2008 tat-30 ta' Mejju 2008 li jistabbilixxi Impriza Kongunta taċ-Ċelloli tal-Fjuwil u l-Idroġenu (ĠU L 153, 12.6.2008, p. 1).

⁽³⁾ Ir-Regolament tal-Kunsill (UE) Nru 559/2014 tas-6 ta' Mejju 2014 li jistabbilixxi Impriza Kongunta taċ-Ċelloli tal-Fjuwil u l-Idroġenu 2 (ĠU L 169, 7.6.2014, p. 108).

⁽⁴⁾ Il-baġit disponibbli jinkludi l-appropriazzjonijiet mhux użati mis-snin preċedenti, li l-Impriza Kongunta Clean H2 reggħet dahhlet fil-baġit tas-sena attwali, kif ukoll id-dhul assenjat u r-riallokazzjonijiet għas-sena li jmiss.

⁽⁵⁾ L-appropriazzjonijiet ta' impenn ivvotati kienu ta' EUR 8,4 miljun, sussegwentement emendati biex jinkludu ż-zieda fid-dhul u n-nefqa relatati mal-Programm il-ġdid fil-qafas ta' Orizzont Ewropa u l-appropriazzjonijiet mhux użati minn snin preċedenti.

⁽⁶⁾ L-appropriazzjonijiet ta' pagament ivvotati kienu ta' EUR 53,2 miljun u l-emenda ziedet l-ammont – bhala riżultat tal-Programm il-ġdid u – biex tkopri s-sejha ppjanata għall-proposti mnedija fl-2022, li għandha l-għan li timplimenta l-Aġenda Strategika ta' Riċerka u ta' Innovazzjoni (SRIA).

4. Jinnota li l-bidliet fid-daqs tal-baġit tal-Impriza Kongunta Clean H2 fil-biċċa l-kbira jiddependu mill-fażi ta' implimentazzjoni tal-programmi pluriennali ta' riċerka u innovazzjoni, li qed timplimenta; jinnota li, fl-2022, l-Impriza Kongunta Clean H2 bdiet bl-implimentazzjoni tal-programm Orizzont Ewropa u li, għalhekk, il-baġit tal-2022 jinkludi l-baġit ta' impenn għall-ewwel sejhiet ta' Orizzont Ewropa pjanati għall-2022, u l-baġit ta' pagament għall-pagamenti ta' prefinanzjament relatati;
5. Jinnota li l-Qorti tal-Awdituri (il-"Qorti") tqis li l-informazzjoni dwar il-kontribuzzjoni tal-membri fil-livell tal-programm mhijiex biżżejjed; jilqa' l-impenn tal-Impriza Kongunta Clean H2 biex tindirizza din il-kwistjoni;
6. Jinnota li fil-kontijiet annwali għall-2022 tal-Impriza Kongunta Clean H2, l-ammonti tal-kontribuzzjonijiet rikonoxxuti għal kull kategorija ta' membri (l-UE u l-membri privati) iwarjaw b'mod sinifikanti minn xulxin; jinnota li dan huwa minhabba li l-kontribuzzjonijiet fi flus mill-Unjoni jiġu vvalidati u rikonoxxuti meta jithallsu lill-Impriza Kongunta Clean H2 fil-bidu tal-implimentazzjoni tal-proġett, iżda l-kontribuzzjonijiet *in natura* tal-membri jiġu rikonoxxuti biss wara l-validazzjoni tal-ispejjeż li jiġġarrbu u li jiġu ddikjarati għall-implimentazzjoni tal-proġett;
7. Jistieden lill-Impriza Kongunta Clean H2 tindirizza d-differenza bejn l-ammont rikonoxxut ta' kontribuzzjonijiet fi flus, minn naħa waħda, u kontribuzzjonijiet *in natura*, min-naħa l-oħra, billi tipprovdi informazzjoni dwar l-impenji legali tal-membri tal-Impriza Kongunta Clean H2 fi tmiem is-sena, f'termini ta' ftehimiet ta' għotja u kuntratti ffirmati;
8. Jilqa' l-fatt li, fir-rigward tal-implimentazzjoni tas-Seba' Programm Kwadru għar-Riċerka, l-Impriza Kongunta Clean H2 lahqet il-miri ta' kontribuzzjoni tal-membri;
9. Jinnota li, fi tmiem l-2022, l-Impriza Kongunta Clean H2 kienet impenjat EUR 425,8 miljun (jew 95 %) tal-kontribuzzjoni operattiva massima tal-UE ta' EUR 450 miljun għal ftehimiet ta' għotja ffirmati fil-qafas tas-Seba' Programm Kwadru għar-Riċerka; jinnota li, minn dan l-ammont impenjat, madwar EUR 3 miljun (jew 0,7 %) kien għad kellhom jithallsu fl-2023 għall-gheluq tal-aħhar proġett li kien għadu għaddej fil-qafas tas-Seba' Programm Kwadru għar-Riċerka; jinnota, barra minn hekk, li fi tmiem l-2022, il-membri privati ddikjaraw kontribuzzjonijiet *in natura* fil-livell tal-mira minima ta' EUR 450 miljun, li kienu ġew ivalidati bis-shih mill-Impriza Kongunta Clean H2;
10. Jinnota li, fir-rigward tal-programm Orizzont 2020, il-livell baxx ta' kontribuzzjonijiet *in natura* tal-membri privati vvalidati għall-attivitajiet operattivi ta' EUR 51,7 miljun (2021: EUR 38,6 miljun) huwa riżultat tal-fatt li l-Impriza Kongunta Clean H2 tiċċertifikahom aktar tard, ladarba jsiru l-pagamenti finali għall-proġetti ta' Orizzont 2020 u jkunu dovuti ċ-certifikati tar-rapport finanzjarju;
11. Jinnota mir-rapport tal-Qorti li l-impenji legali tal-Membri huma fil-livell tal-miri ta' kontribuzzjoni tagħhom;
12. Jinnota li, fir-rigward tal-kisbiet tal-Impriza Kongunta Clean H2 għall-programm Orizzont 2020, f'termini ta' ftehimiet ta' għotja u kuntratti ffirmati, fi tmiem l-2022, l-Impriza Kongunta Clean H2 kienet impenjat bis-shih il-kontribuzzjoni operattiva massima tal-Unjoni ta' EUR 646 miljun għall-ftehimiet ta' għotja u l-kuntratti ffirmati fil-qafas ta' dak il-programm; jinnota, barra minn hekk, li minn dan l-ammont impenjat, madwar EUR 88,5 miljun (jew 13,7 %) għad iridu jithallsu fis-snin li ġejjin għal proġetti u kuntratti li għad iridu jitlestew;
13. Jinnota, apparti dan, li l-membri privati kienu impenjaw ruħhom legalment li jipprovdu kontribuzzjonijiet *in natura* għall-attivitajiet operattivi tal-Impriza Kongunta Clean H2 ta' EUR 190,5 miljun, u kontribuzzjonijiet *in natura* għall-attivitajiet addizzjonali ta' EUR 1 039 miljun (jew 340,6 %) tal-mira minima ta' EUR 361 miljun; jinnota li dawn l-ammonti impenjati kienu rrapportati bis-shih fi tmiem l-2022;
14. Jinnota li, għall-attivitajiet fil-qafas ta' Orizzont 2020, l-Impriza Kongunta Clean H2 ma rċeviet l-ebda approprjazzjoni ta' impenn operattiva ġdida peress li l-Impriza Kongunta Clean H2 kienet spicċat l-aħhar sejha għal proposti tagħha sa tmiem l-2020;
15. Jinnota mir-rapport tal-Qorti, li l-implimentazzjoni tal-pagament operattiv tal-baġit tal-2022 għall-attivitajiet ta' Orizzont 2020 naqset (81 % għall-2022 meta mqabbla ma' 88 % għall-2021) peress li l-benefiċjarji kienu qed jiffaċċjaw spejjeż u problemi ta' konsenja li kienu qed jiżdienu wara l-kriżi tal-COVID-19 u l-gwerra ta' aggressjoni kontra l-Ukrajna u li, bhala konsegwenza, id-durata tal-biċċa l-kbira tal-proġetti ta' Orizzont 2020 kellha tiġi estiza u l-pagamenti finali ġew posposti għall-2023;
16. Jinnota li, fl-2022, fir-rigward tal-programm Orizzont Ewropa, il-Kummissjoni għamlet kontribuzzjonijiet fi flus ta' EUR 80 miljun, li minnhom l-Impriza Kongunta Clean H2 użat EUR 47 miljun (jew 59 %) għall-pagamenti ta' prefinanzjament relatati mal-ewwel ftehimiet ta' għotja konklużi fil-qafas tal-programm Orizzont Ewropa;

17. Jinnota li l-Impriza Kongunta Clean H2 nediet l-ewwel sejha għal proposti dwar l-Idroġenu fil-qafas ta' Orizzont Ewropa, b'valur totali ta' EUR 300 miljun; jinnota li l-evalwazzjoni tas-sejha tal-2022 irriżultat fl-irtirar ta' erba' suġġetti li għalihom ma kienet giet ipprezentata l-ebda proposta adatta ⁽⁷⁾; jinnota li l-Impriza Kongunta Clean H2 ittrasferiet il-baġit għall-pagamenti mhux użat ta' EUR 33 miljun għall-2023, għall-pagament ta' prefinanzjamenti relatati ma' ftehimiet ta' ghotja ġodda, li kienu pplanati li jiġu ffirmati fil-bidu tal-2023;
18. Jinnota, mir-rapport tal-Qorti, li, fi tmiem l-2022, ir-rati ta' implimentazzjoni għar-rati tal-baġit amministrattivi (Titolu 2) kienu baxxi bi 62 % tal-appropriazzjonijiet ta' impenn u 51 % tal-appropriazzjonijiet ta' pagament; jinnota li l-Impriza Kongunta Clean H2 spjegat li dan kien minhabba s-sospensjonijiet tal-pagamenti rigward l-arranġament tal-avveniment tal-Ġimgħa Ewropea għall-Idroġenu, l-akkwist pospost għar-rinnovazzjoni tal-bini tal-uffiċċji, u l-konkluzjoni mdewma ta' kuntratt qafas ta' servizz importanti;

Akkwist u persunal

19. Jinnota, mir-rapport annwali tal-attività konsolidat, li, fl-2022, b'kontinwazzjoni tal-prattika tal-Impriza Kongunta Clean H2 matul l-aħħar snin, il-ġestjoni tal-offerti u tal-kuntratti inkludiet proċeduri ta' akkwist interistituzzjonali mnedija mill-Kummissjoni jew minn korpi oħra tal-UE u l-kuntratti qafas pluriennali li jirriżultaw minnhom; jinnota, barra minn hekk, li l-Impriza Kongunta Clean H2 tikkoopera ma' Imprizi Kongunti oħra għal dak li jikkonċerna l-htigijiet tal-offerti sabiex tnaqqas kemm jista' jkun l-isforz amministrattivi;
20. Jinnota li l-Impriza Kongunta Clean H2 għamlet użu intensiv mill-moduli tas-sejha għall-offerti elettronika, tal-avviżi elettronici u tas-sottomissjoni elettronika ta' offerti u bdiet il-proċess tal-integrazzjoni tal-ghodda ta' ġestjoni tal-akkwist pubbliku (PPMT), li se tkun qed topera fl-2023;
21. Jinnota li t-tim ta' persunal statutorju tal-Impriza Kongunta Clean H2 jikkonsisti f'29 pożizzjoni (27 aġent temporanju u żewġ aġenti kuntrattwali); jinnota, barra minn hekk, li r-rizorsi tal-persunal jinkludu żewġ Esperti Nazzjonali Sekondari;
22. Jinnota, mir-rapport annwali tal-attività konsolidat tal-2022, li l-post tax-xogħol diġitali għal kull membru tal-persunal huwa mmodernizzat b'mod kostanti: il-membri tal-persunal tal-Impriza Kongunta Clean H2 gie żgurati aċċess adegwat għas-sett shih ta' applikazzjonijiet tal-Kummissjoni għall-ġestjoni tal-ghotjiet; l-introduzzjoni għat-tiġdid tal-hardware giet eżegwita kif ipplanat flimkien mat-tiġdid tal-liċenzja meħtieġ għal applikazzjonijiet essenzjali bħal Slido, Webex, Business Object, Adobe jew it-telefonija mobbli, li jaġthi lil kull membru tal-persunal aktar flessibilità fl-ambitu tal-iskema l-ġdida ta' hidma b'telexogħol;
23. Jinnota li, skont ir-Regolamenti tal-Persunal għall-Uffiċjali tal-Unjoni Ewropea u l-Kundizzjonijiet tal-Impjeg ta' Aġenti Oħra tal-Unjoni Ewropea, stabbiliti fir-Regolament tal-Kunsill (KEE, Euratom, KEFA) Nru 259/68 ⁽⁸⁾ u l-linji gwida tal-Impriza Kongunta Clean H2, il-kumitat tal-persunal għandu jahtar mill-inqas membru wiehed għall-kumitat ta' selezzjoni għall-proċeduri esterni ta' reklutaġġ; jinnota li l-Qorti sabet li l-kumitat ta' selezzjoni għall-proċedura ta' reklutaġġ awditjata ma kienx jinkludi membru mahtur mill-kumitat tal-persunal u li l-Impriza Kongunta Clean H2 ma setgħetx tistabbilixxi kumitat tal-persunal minkejja t-tnejja ta' diversi sejhiet għal interess fost il-persunal tagħha;

Sistemi ta' ġestjoni u kontroll

24. Jinnota li għan-nefqa tas-Seba' Programm Kwadru għar-Riċerka, l-Impriza Kongunta Clean H2 wettqet awditi *ex post*, filwaqt li s-Servizz tal-Awditjar Komuni tad-Direttorat Ġenerali għar-Riċerka u l-Innovazzjoni tal-Kummissjoni kien responsabbli għall-awditi *ex post* tan-nefqa ta' Orizzont 2020 u Orizzont Ewropa; jinnota, barra minn hekk, li għan-nefqa finali tas-Seba' Programm Kwadru għar-Riċerka li saret fl-2022, l-Impriza Kongunta Clean H2 ma wettqitx awditi *ex post* minhabba l-ammonti insinifikanti u li, għaldaqstant, hija ppubblikat, bħala rati finali ta' żbalji għan-nefqa tas-Seba' Programm Kwadru għar-Riċerka, ir-rata ta' żball rappreżentattiva ta' 2,0 % u r-rata tal-iżball residwu ta' 1,1 % li kisbet fl-aħħar tal-2021;
25. Jinnota li, għan-nefqa tal-Impriza Kongunta Clean H2 fil-qafas ta' Orizzont 2020 (ikklerjar u pagamenti finali), l-Impriza Kongunta rrapportat rata ta' żball rappreżentattiva ta' 2,9 % u rata tal-iżball residwu ta' 0,9 % ⁽⁹⁾; jinnota, barra minn hekk, li għall-programm Orizzont Ewropa, ma twestaq l-ebda awditu *ex post*, billi l-ewwel pagamenti interim huma mistennija biss fl-2024;

⁽⁷⁾ Skont il-kjarifika tal-Impriza Kongunta, "l-irtirar tas-suġġetti" għandu jinftehem bħala "l-ebda kopertura tas-suġġetti minhabba n-nuqqas ta' applikazzjonijiet/proposti ta' suċċess".

⁽⁸⁾ GU L 56, 4.3.1968, p. 1, ELI: [http://data.europa.eu/eli/reg/1968/259\(1\)/oj](http://data.europa.eu/eli/reg/1968/259(1)/oj).

⁽⁹⁾ Ir-Rapport Annwali tal-Attività Konsolidat 2022 tal-Impriza Kongunta Clean H2, il-Kapitolu 4.1.1.1.

26. Jinnota li sabiex tivvaluta l-kontrolli tal-pagamenti operattivi tal-Impriza Kongunta Clean H2, il-Qorti awditjat kampjun aleatorju ta' pagamenti fil-qafas ta' Orizzont 2020 li saru fl-2022, fil-livell tal-benefiċjarji finali ⁽¹⁰⁾; jinnota li, għal każ wiehed, il-Qorti sabet u kkwantifikat żball serju li jirriżulta mill-ispejjeż tal-persunal minhabba li l-benefiċjarju ddikjara sghat maħduma matul il-perjodi ta' liv u inkluda spejjeż ta' remunerazzjoni addizzjonali ineligibbli fl-ispejjeż iddikjarati u għal każ ieħor, il-Qorti sabet u kkwantifikat żball serju li jirriżulta mill-ispiza mitluba għat-tagħmir, li l-benefiċjarju ma użax matul il-perjodu ta' rapportar, u mill-ispejjeż tal-persunal ikkalkulati b'mod żbaljat;
27. Jilqa' l-fatt li, fi tmiem l-2022, l-Impriza Kongunta Clean H2 kienet żviluppata u implimentata approċċ shiħ ibbażat fuq ir-riskju għall-kontrolli *ex ante* f'konformità mal-gwida tas-Servizz tal-Awditjar Komuni tal-Kummissjoni, b'kunsiderazzjoni taċ-ċirkostanzi tar-riskju speċifiċi għall-Impriza Kongunta Clean H2; jinnota li, għal dan il-ghan, l-Impriza Kongunta Clean H2 irnexxielha tidentifika l-kriterji tar-riskju l-aktar rilevanti u fasslet, abbażi tagħhom, approċċ ta' monitoraġġ ibbażat fuq ir-riskju;
28. Jinnota li dan l-approċċ ippermetta lill-Impriza Kongunta Clean H2 tivvaluta l-livell ta' riskju ta' kull proġett u benefiċjarju matul il-fażijiet prinċipali tal-implimentazzjoni tal-proġett, bħat-thejjija tal-ftehim ta' ghotja, l-emenda tal-ftehim ta' ghotja, ir-rapportar, u l-pagament; jinnota, f'dan ir-rigward, li l-Impriza Kongunta Clean H2 fasslet ukoll linji gwida interni dwar l-approċċ tagħha bbażat fuq ir-riskju, u harrġet u ggwidat lill-membri tal-persunal tagħha dwar l-applikazzjoni xierqa u konsistenti tiegħu;
29. Jilqa' b'sodisfazzjon l-fatt li l-Impriza Kongunta Clean H2 żviluppata approċċ ibbażat fuq ir-riskju għall-awditjar *ex post* biex tnaqqas ir-rata ta' żball tagħha billi tqawwi l-effett ta' tindif tal-awditi *ex post* tagħha;
30. Jinnota mir-rapport tal-Qorti li l-Impriza Kongunta Clean H2 żviluppata approċċ imfassal apposta bbażat fuq ir-riskju biex issaħħaħ l-aċċertament li tikseb minn kontrolli *ex ante* u awditi *ex post*: fil-bidu tal-2022, l-Impriza Kongunta Clean H2 analizzat il-popolazzjoni kollha tal-benefiċjarji tagħha fil-qafas ta' Orizzont 2020 u mmarkat dawk li kienu jipprezentaw l-ogħla riskju għal awditi *ex post* ibbażati fuq ir-riskju; jinnota li l-benefiċjarji l-aktar riskjużi kienu l-benefiċjarji ewlenin kollha b'ammont ta' kontribuzzjoni mill-Impriza Kongunta Clean H2 ta' aktar minn EUR 1 miljun fuq il-proġetti kollha fil-qafas ta' Orizzont 2020 imhaddma mill-Impriza Kongunta Clean H2, li qatt ma kienu ġew awditjati *ex post* u li kellhom profil tar-riskju ta' parteċipant ġdid jew ta' intrapriża żgħira u medja;
31. Jinnota li l-benefiċjarji ewlenin li kien jifdal ġew mistiedna jimlew kwestjonarju qasir ta' awtovalutazzjoni li ffoka fuq l-aktar żbalji komuni li kienu nqabdu minn awditi *ex post* preċedenti, bħall-kumplessità tal-għażla tal-ispejjeż tal-persunal magħżula, is-sottokuntrattar sinifikanti, ix-xiri ta' assi, il-provvisti interni, il-metodu ta' rapportar tal-ispejjeż, u l-implimentazzjoni tar-riżultati tal-awditjar *ex post* preċedenti; jinnota li, abbażi tat-tweġibiet tagħhom, l-Impriza Kongunta Clean H2 identifikat dawk il-benefiċjarji ewlenin b'riskju għoli ta' kontroll *ex ante* u organizzat webinars finanzjarji magħhom, b'enfasi fuq il-karatteristiċi ewlenin ta' dikjarazzjoni korretta tal-ispejjeż b'elementi sinifikanti ta' spejjeż; jinnota, barra minn hekk, li l-eżitu tal-webinars intuza mill-uffiċjali tal-proġett u dawk finanzjarji tal-Impriza Kongunta Clean H2 biex itejbu l-effettività tal-kontrolli *ex ante* tagħha fuq id-dikjarazzjonijiet tal-ispejjeż li kien imiss u li kellhom isiru minn dawn il-benefiċjarji ewlenin (il-fażi ta' pagament);
32. Japprezza li l-Impriza Kongunta Clean H2 żviluppata approċċ ibbażat fuq ir-riskju għall-awditjar *ex post* bil-ghan li tnaqqas ir-rata ta' żball tagħha permezz ta' kampjun immirat aħjar biex jiġu identifikati l-aktar benefiċjarji suxxettibbli għall-iżbalji u b'hekk, jissaħħaħ l-effett tat-tindif tal-awditi *ex post* tagħhom; iqis li din hija bidla pożittiva importanti fl-approċċ tal-awditjar *ex post* peress li l-qafas ta' kontroll intern tal-Kummissjoni għall-ghotjiet ta' Orizzont Ewropa ma jippermettix li jiġu stabbiliti kampjuni rappreżentattivi speċifiċi tal-Impriza Kongunta u, konsegwentement, li jiġu kkalkulati r-rati ta' żball rappreżentattivi u residwi speċifiċi għall-Impriza Kongunta;
33. Jinnota li l-Qorti sabet li l-Impriza Kongunta b'approċċ tal-awditjar *ex post* ibbażat fuq ir-riskju żviluppata tajjeb għandhom rata tal-iżball residwu taħt il-medja tal-Impriza Kongunta li ma adattawx dan l-approċċ, minhabba l-identifikazzjoni u l-awditjar sistematiċi tal-benefiċjarji l-aktar riskjużi;

⁽¹⁰⁾ Rigward it-tranzazzjonijiet ta' pagamenti ta' ghotjiet ittestjati fil-livell tal-benefiċjarji, is-soll ta' rapportar għal żbalji kwantifikabbli huwa ta' 1 % tal-ispejjeż awditjati.

Segwitu għall-osservazzjonijiet mis-snin preċedenti

34. Jinnota li l-“osservazzjonijiet” fir-rapporti annwali speċifiċi tal-Impriza Kongunta Clean H2 huma fil-fatt “rakkomandazzjonijiet mhux f’waqthom” mill-Qorti; jinnota li l-QEA ssegwi kull sena dawk l-osservazzjonijiet billi tivvaluta l-istatus tagħhom bħala “miftuħa” jew “magħluqa”;
 35. Jinnota li għall-Impriza Kongunta Clean H2, l-osservazzjonijiet kollha mis-snin preċedenti kienu magħluqa minhabba l-azzjonijiet korrettivi li l-Impriza Kongunta Clean H2 ħadet matul l-2022.
-